

Восхитувањето од слободата спласнало брзо, како што пламените јазици од селата што гореле го запалиле ноќното небо. Македонија била повторно во пламен. “Ослободителите” се претвориле во окупатори и опсипале пустош врз македонското население. Политичкото, економското и етничкото единство на Македонија веќе го немало.


Грчките војници кои дошле да ги ослободат своите “христијански браќа” од турските угнетувачи и од страшните Бугари, сега палеле, мачеле и убивале луѓе. Според зборовите на сер Едмонд Греј /Sir Edmond Grey/, “Балканската војна почнала како војна за ослободување, брзо прераснала во војна за анексирање, а завршила како војна за истребување.” (Стр. 294, Васил Богов, “Македонско откровение, Историски документи, карпи и кршевини, современа политичка идеологија”).

Грчките злосторства му биле обелоденети на светот кога била пронајдена една изгубена поштарска торба во која имало писма од грчките војници во Македонија, адресирани до нивните семејства во Грција. Таа и била предадена на Карнеги комисијата за помош и содржините на писмата биле објавени на јавноста. Очекувајќи да се борат за славата на нивната татковина, војниците сепак се нашле во ситуација да мачат, убиваат, палат куќи и да протеруваат жени и деца од нивните домови, на најподол начин.


Писмата откриле дека војниците дејствувале според директни наредби од грчките власти и од самиот крал. На македонските семејства на познати егзархисти (Македонци што припаѓале на бугарската црква) им било наредувано со сила да “си понесат со себе она што може да го носат и да си заминат”. “Ова сега е Грција и овде нема место за Бугари.”

Оние кои останале биле присилени да се заколнат на лојалност кон грчката држава. Секој кој одбивал да положи заклетва на лојалност, или бил погубуван, како пример што може да им се случи на оние нелојалните, или бил истеран од земјата. За да ја објаснат масовната евакуација, грчките функционери тврделе дека жителите на Македонија си заминале според сопствениот избор или станале Грци според сопствениот избор. Но, вистината е дека на никого воопшто не му бил даден никаков избор.





Copyrighted Material





«РИСТО СТЕФОВ» И



▣ **СЛАВЕ КАТИН**